

8. 25 വർഷങ്ങൾക്കായി 25 പുസ്തകങ്ങൾ:- വിവിധ വികസന മേഖലകളിലായി ജനകീയാസൂത്രണത്തിന്റെ നേട്ടങ്ങൾ അവലോകനം ചെയ്തുള്ള 25 പുസ്തകങ്ങൾ ഇംഗ്ലീഷിലും മലയാളത്തിലുമായി പ്രസിദ്ധീകരിക്കും.
9. പട്ടിക വർഗ്ഗ വികസന കാര്യശേഷി വികസന പരിപാടി:- കിലയുടെ അട്ടപ്പാടി കേന്ദ്രം ആസ്ഥാനമാക്കി പട്ടികവർഗ്ഗ വികസനത്തിനായി തദ്ദേശ സ്വയംഭരണ സ്ഥാപനങ്ങളുടെ ഇടപെടലിനായി സമഗ്രമായ കാര്യശേഷി വികസന പരിപാടി തയ്യാറാക്കി പരിശീലനം ആരംഭിക്കും.
10. കാലാവസ്ഥാ വ്യതിയാനം പ്രാദേശിക കർമ്മ പരിപാടി:- കാലാവസ്ഥാ വ്യതിയാനം നേരിടുന്നതിനായി പ്രാദേശിക കർമ്മ പദ്ധതി (Local Action Plan on Climate Change) തയ്യാറാക്കാനുള്ള പരിശീലനം എല്ലാ ഗ്രാമപഞ്ചായത്തുകളിലും പൂർത്തിയാക്കും.
11. പ്രാദേശിക തലത്തിൽ സുസ്ഥിര വികസന ലക്ഷ്യങ്ങൾ:- പ്രാദേശിക തലത്തിൽ സുസ്ഥിര വികസന ലക്ഷ്യങ്ങളെ അടിസ്ഥാനമാക്കി വികസന പ്രവർത്തനങ്ങൾക്ക് സഹായിക്കുന്നതിനായി പരിശീലനം സംഘടിപ്പിക്കും. ഇതിനാവശ്യമായ ടൂൾകിറ്റ്, ഡാഷ് ബോർഡ് എന്നിവ തയ്യാറാക്കും. തദ്ദേശ സ്വയംഭരണ സ്ഥാപനങ്ങളിൽ ഇത് രാജ്യത്തെ നൂതനമായ പ്രവർത്തനമാകും.
12. കിലയുടെ കാമ്പസ് വിപുലീകരണം:- കിലയുടെ തൃശ്ശൂർ കാമ്പസ് ഈ വർഷം വിപുലീകരിക്കും. അതോടൊപ്പം നവീകരിച്ച ഓഡിറ്റോറിയം പ്രവർത്തന സജ്ജമാക്കും.

കിലയെ ശക്തിപ്പെടുത്തുന്നതിനുള്ള നടപടി

416 (5141) ശ്രീ. തോമസ് കെ. തോമസ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ത്രിതല പഞ്ചായത്ത് ജനപ്രതിനിധികൾക്കും ജീവനക്കാർക്കും പരിശീലനം നൽകുന്ന കിലയെ ശക്തിപ്പെടുത്താൻ എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

നിലവിൽ കിലയിൽ താഴെ പറയുന്ന വിവിധ വിഷയമേഖലാ കേന്ദ്രങ്ങൾ ഉണ്ട്. അവ ശക്തിപ്പെടുത്തും. സെന്റർ ഫോർ സബ് ഓൾട്ടെൻ സ്റ്റഡീസ് സെന്റർ ഓഫ് അർബൻ ഗവേണൻസ് (CUG)&സൗത്ത് ഏഷ്യൻ സ്റ്റഡീസ് ഓഫ് ലോക്കൽ ഗവേണൻസ് (SAS) ലിഗൽ റിസോഴ്സ് സെന്റർ ഫോർ ലോക്കൽ ഗവേണൻസ്

സെന്റർ ഫോർ ജിയോ ഇൻഫോർമാറ്റിക്സ് & ആർ.ഡി. ചൈൽഡ് റിസോഴ്സ് സെന്റർ (CRC) സെന്റർ ഫോർ എസ്.ഡി.ജി. & ലോക്കൽ ഗവേണൻസ് ജെന്റർ സ്കൂൾ ഫോർ ലോക്കൽ ഗവേണൻസ് സെന്റർ ഫോർ ക്ലൈമറ്റ് ചെയിഞ്ച്, ബയോ ഡിവേർസിറ്റി ആൻഡ് എൻവയോൺമെന്റ്

2. കേരളത്തിലെ അധികാര വികേന്ദ്രീകരണത്തെ കുറിച്ചുള്ള മ്യൂസിയം: ഇത് സംബന്ധിച്ച പ്രവർത്തനം അവസാന ഘട്ടത്തിലാണ്. ഈ വർഷം തന്നെ പൂർത്തിയാകും.
3. തളിപ്പറമ്പിൽ പുതിയ കേന്ദ്രവും പുതിയ കോഴ്സും : കിലയുടെ തളിപ്പറമ്പ് കേന്ദ്രത്തിൽ പുതുതായി വിപുലമായ അക്കാദമിക് കേന്ദ്രം ആരംഭിക്കും. ആധുനിക ലോകത്തിലെ ഭരണവും വികസനവും കോർത്തിണക്കിയ വിവിധ കോഴ്സുകൾക്ക് രൂപം നൽകും. സർവ്വകലാശാലകളുമായും ഇതര അക്കാദമിക് സ്ഥാപനങ്ങളുമായും കൈകോർത്തുകൊണ്ട് മികവിന്റെ കേന്ദ്രമായി ഈ കേന്ദ്രത്തെ വളർത്തും. ആദ്യ പടി എന്ന നിലയിൽ പ്രസ്തുത കേന്ദ്രത്തിലെ ആദ്യ കോഴ്സിന്റെ കരിക്കുലം, സിലബസ് എന്നിവ അന്തിമമാക്കും.
4. സംയോജിത വകുപ്പിൽ എല്ലാ ജീവനക്കാർക്കും പരിശീലനം: തദ്ദേശ സ്വയംഭരണ വകുപ്പ് സംയോജനം പൂർത്തിയാകുന്ന സാഹചര്യത്തിൽ ഈ വർഷം എല്ലാ ജീവനക്കാർക്കും ആമുഖ പരിശീലനം ഉറപ്പു വരുത്തുന്ന വിപുലമായ പരിപാടി ആസൂത്രണം ചെയ്ത് നടപ്പിലാക്കും. ഇതുവഴി തദ്ദേശസ്വയംഭരണ വകുപ്പിന്റെയും കിലയുടെയും ശാക്തീകരണം സാധ്യമാകും.
5. നൈപുണ്യ വികസനത്തിന് 100 പരിശീലന കോഴ്സുകൾ : സംസ്ഥാന സർക്കാർ പ്രഖ്യാപിച്ചിട്ടുള്ള തൊഴിൽ രംഗത്തെ മുന്നേറ്റത്തിന് സഹായകമായി കിലയുടെ വിവിധ കേന്ദ്രങ്ങളിലായി 100 വിഷയങ്ങളിൽ നൈപുണ്യ വികസന പരിപാടികൾക്ക് തുടക്കം കുറിക്കും.
6. ഓൺലൈൻ പരിശീലനങ്ങൾക്കായി സ്പുഡിയോ : ഓൺലൈൻ പരിശീലനങ്ങൾ വർദ്ധിച്ച് വരുന്നതിനാലും നൂതന പരിശീലന സങ്കേതങ്ങൾ ഉപയോഗിച്ച് മുന്നേറേണ്ടതിനാലും അതിനാവശ്യമായ ഒരു സ്പുഡിയോ കിലയിൽ ഈ വർഷം സ്ഥാപിക്കും.
7. തദ്ദേശകം ഓൺലൈൻ ചർച്ചാ വേദി : തദ്ദേശഭരണം വ്യവസ്ഥാപിതമാക്കുന്നതിലും ശക്തിപ്പെടുത്തുന്നതിലും ഇത് സംബന്ധിച്ച ആശയ വിനിമയവും ചർച്ചകളും അനിവാര്യമാണെന്നതിനാൽ തദ്ദേശകം എന്ന പേരിൽ ഒരു ഓൺലൈൻ ചർച്ചാ വേദിക്ക് തുടക്കം കുറിക്കും.

8. കിലയുടെ കമ്പസ് വിപുലീകരണം : കിലയുടെ തൃശൂർ കമ്പസ് ഈ വർഷം വിപുലീകരിക്കും. അതോടൊപ്പം നവീകരിച്ച ഓഡിറ്റോറിയം പ്രവർത്തന സജ്ജമാക്കും.
9. പട്ടിക വർഗ്ഗ വികസന കാര്യശേഷി വികസന പരിപാടി : കിലയുടെ അട്ടപ്പാടി കേന്ദ്രം ആസ്ഥാനമാക്കി പട്ടികവർഗ്ഗ വികസനത്തിനായി തദ്ദേശഭരണ സ്ഥാപനങ്ങളുടെ ഇടപെടലിനായി സമഗ്രമായകാര്യ ശേഷി വികസന പരിപാടി തയ്യാറാക്കി പരിശീലനം ആരംഭിക്കും.

(ബി) കിലയ്ക്ക് എല്ലാ ജില്ലകളിലും പരിശീലന കേന്ദ്രങ്ങൾ ആരംഭിക്കുന്നതിന് നടപടികൾ ഉണ്ടാകുമോ; എങ്കിൽ വിശദവിവരം ലഭ്യമാക്കുമോ?

ഇപ്പോൾ അഞ്ച് ജില്ലകളിൽ കിലയുടെ കേന്ദ്രങ്ങൾ പ്രവർത്തിക്കുന്നുണ്ട്. മറ്റ് ജില്ലകളിൽ പരിശീലന കേന്ദ്രങ്ങൾ ആരംഭിക്കുന്നത് തൽക്കാലം പരിഗണനയിലില്ല.

(സി) സർക്കാർ സർവ്വീസിൽ ജോലിക്ക് കയറുന്ന എല്ലാ ജീവനക്കാർക്കും കില വഴി രണ്ടാഴ്ചത്തെ പരിശീലനം നൽകിയതിന് ശേഷം മാത്രം ജോലിയിൽ പ്രവേശിപ്പിക്കുന്നതിന് നടപടികൾ സ്വീകരിക്കുമോയെന്ന് അറിയിക്കുമോ ?

തൽക്കാലം പരിഗണനയിലില്ല.

ജനമൈത്രി എക്സൈസ് സ്റ്റാഡുകൾ

417 (5142) ശ്രീ. ടി. പി. രാമകൃഷ്ണൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ആദിവാസി പിന്നാക്ക മേഖലയിലെ ജനമൈത്രി എക്സൈസ് സ്റ്റാഡുകളുടെ പ്രവർത്തനം വിലയിരുത്തിയിട്ടുണ്ടോ;

&

(ബി) പ്രസ്തുത മേഖലയെ ലഹരി മുക്തമാക്കുന്നതിന് ജനമൈത്രി എക്സൈസ് സ്റ്റാഡുകളുടെ പ്രവർത്തനം ഫലപ്രദമാകുന്നുണ്ടോ?

ഉണ്ട്.

(സി) പൊതുജനങ്ങൾ ലഹരിക്ക് അടിമപ്പെടാതിരിക്കാൻ ജനമൈത്രി എക്സൈസ് സ്റ്റാഡുകൾ എന്തെല്ലാം പ്രവർത്തനങ്ങൾ നടത്തുന്നത് വിശദമാക്കാമോ?

ആദിവാസി ഊരുകളിലെ നിവാസികളെ പ്രത്യേകിച്ച് യുവജനങ്ങളെ ലഹരിയുടെ ഉപയോഗത്തിൽ നിന്ന് പിൻതിരിപ്പിക്കുന്നതിന് വേണ്ടിയുള്ള ബോധവൽക്കരണ പ്രവർത്തനങ്ങൾ ജനമൈത്രി എക്സൈസ് സ്റ്റാഡുകൾ മുഖേന നടത്തിവരുന്നു. നിലവിൽ ലഹരിക്ക് അടിമപ്പെട്ടവർക്ക് കൗൺസിലിംഗ് സെന്ററുകളുടെയും ഡീ-അഡിക്ഷൻ സെന്ററുകളുടെയും സേവനങ്ങൾ ലഭ്യമാക്കുന്നുണ്ട്. ഓരോ ആദിവാസി മേഖലയിലേയും യുവാക്കളുടെ ശ്രദ്ധ വിദ്യാഭ്യാസ കായിക